

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	श्रावण 27, गुरुवार, शाके 1944-अगस्त 18, 2022 <i>Sravana 27, Thursday, Saka 1944- August 18, 2022</i>	

भाग-1(ख)

महत्वपूर्ण सरकारी आजायें।

वित्त (आबकारी) विभाग

आज्ञा

जयपुर, अगस्त 18, 2022

संख्या प.4(1) वित्त/आब/2022 :-आबकारी एवं मद्यसंयम नीति वर्ष 2022-23 व 2023-24 के बिंदु सं. 2.9.3 के अनुसार दुकानवार निर्धारित वार्षिक गारंटी राशि 12 महीनों या शेष महीनों (एक वर्ष से कम अवधि के लिए स्वीकृति की स्थिति में) में बराबर-बराबर बांटी जाकर तदनुसार प्रतिमाह मदिरा के उठाव करने का प्रावधान है। इसी प्रावधान के अनुरूप वर्ष 2022-23 में एक अप्रैल, 2022 के बाद मदिरा दुकानों की ऑन-लाइन निलामी हेतु न्यूनतम रिजर्व प्राईस का निर्धारण वर्ष 2022-23 में संबंधित मदिरा दुकान संचालित होने हेतु शेष अवधि के अनुसार ही किया गया है तथा निलामी द्वारा प्राप्त अधिकतम बोली के अनुसार दुकानवार निर्धारित वार्षिक गारंटी राशि को वर्ष के शेष महीनों में बांटा जाकर मासिक मदिरा उठाव का निर्धारण किया गया है। अधिकांश अनुज्ञाधारियों द्वारा उक्तानुसार निर्धारित मासिक गारंटी राशि की पूर्ति की गई है परंतु कतिपय अनुज्ञाधारियों द्वारा प्रथम त्रैमास में गारंटी पूर्ति नहीं कर पाने के दृष्टिगत आबकारी आयुक्त के पत्र दिनांक 20.07.2022 द्वारा निलामी वाले माह के लिए मासिक गारंटी राशि की गणना को स्पष्ट करते हुए प्रथम त्रैमास की गारंटी पूर्ति हेतु 30 जुलाई, 2022 तक एक अतिरिक्त माह अनुज्ञाधारियों को दिया गया है। बिन्दु संख्या 2.9.3 में 'वार्षिक' शब्द का मतलब कुछ अनुज्ञाधारियों द्वारा सम्पूर्ण वर्ष को 01.04.2022 से गणना बताकर निलामी राशि में अनुपातिक कमी करने की मांग की जा रही है, जबकि बिन्दु संख्या 2.9.1 के अनुसार निलामी में प्राप्त राशि ही वार्षिक गारंटी राशि है, जो कि स्वीकृति की दिनांक से स्वीकृत अवधि की ही मानी जायेगी।

तथापि बिन्दु संख्या 2.9.3 सपठित 2.9.1 का आशय आबकारी आयुक्त द्वारा सही रूप से स्पष्ट किया गया है परन्तु किसी भी भ्रान्ति को दूर करने के लिए आबकारी एवं मद्यसंयम नीति वर्ष 2022-23 व 2023-24 के बिन्दु संख्या 2.9.3 के प्रावधान के संबंध में सभी संबंधित की सुविधा हेतु निम्नानुसार स्पष्टीकरण (Clarification) जारी किया जाता है:-

“वित्तीय वर्ष में 1 अप्रैल के बाद दुकानों के आवंटन हेतु निलामी का आयोजन किए जाने की स्थिति में उन दुकानों की निलामी में प्राप्त अधिकतम बिड़ राशि, जो उस दुकान की वार्षिक गारंटी राशि होगी, को वर्ष के शेष महीनों में बराबर-बराबर बांटने हेतु निलामी वाले माह की गणना हेतु निलामी तिथि पश्चात् उस माह में शेष रहे दिनों को माह में परिवर्तित कर उस माह के लिए मदिरा उठाव का निर्धारण किया जावेगा। उदाहरणस्वरूप दिनांक 08.04.2022 को निलामी के माध्यम से आवंटित मदिरा दुकानों के लिए अप्रैल माह की शेष अवधि, 22 दिन, को $(22/30=0.73)$ 0.73 महीने में परिवर्तित कर 11.73 माह में वार्षिक गारंटी राशि को बराबर-बराबर बांटा जाकर मदिरा के मासिक उठाव का निर्धारण किया जावेगा।”

उक्त स्पष्टीकरण दिनांक 01.04.2022 से प्रभावी रहेगा।

राज्यपाल की आज्ञा से,

जसवंत सिंह,
संयुक्त शासन सचिव।